
सं0 वि०स०वि० - 22/ 2013 - 5002/वि०स० । — “ बिहार जमाकर्ताओं के हितों का संरक्षण ( वित्तीय स्थापनाओं में ) 


( संशोधन ) विधेयक , 2013 , जो बिहार विधान - सभा में दिनांक 31 जुलाई, 2013 को पुरःस्थापित हुआ था , बिहार 


विधान - सभा की प्रक्रिया तथा कार्य संचालन नियमावली के नियम - 116 के अन्तर्गत उद्देश्य और हेतु सहित प्रकाशित किया 


जाता है । 


फूल झा , 


प्रभारी सचिव , 


बिहार विधान - सभा । 


OID 


बिहार गजट ( असाधारण), 12 अगस्त 2013 
बिहार जमाकर्ताओं के हितों का संरक्षण (वित्तीय स्थापनाओं में ) ( संशोधन ) विधेयक , 2013 

[ वि०स०वि० - 18/ 2013 ] 
बिहार जमाकर्ताओं के हितों का संरक्षण (वित्तीय स्थापनाओं में ) अधिनियम , 2002 (बिहार 

अधिनियम , 18 , 2002 ) का संशोधन करने के लिए विधेयक । 
भारत गणराज्य के चौसठवें वर्ष में बिहार राज्य के विधान मंडल द्वारा निम्नलिखित रूप में 
यह अधिनियमित हो : 
_ 1. संक्षिप्त नाम , विस्तार एवं प्रारंभ । -( 1 ) यह अधिनियम बिहार जमाकर्ताओं के हितों का 
संरक्षण (वित्तीय स्थापनाओं में ) ( संशोधन ) अधिनियम, 2013 कहा जा सकेगा । 
( 2 ) इसका विस्तार संपूर्ण बिहार राज्य में होगा । 
( 3 ) यह तुरंत प्रवृत्त होगा । 

2 . बिहार अधिनियम - 18, 2002 की धारा - 2 में संशोधन । -- ( 1 ) उक्त अधिनियम में , 
धारा - 2 की उप -धारा - ( क ) एवं ( ख ) निम्नलिखित द्वारा प्रतिस्थापित की जाएगी : 

“ ( क ) “ सक्षम प्राधिकारी " से अभिप्रेत है राज्य सरकार द्वारा अधिसूचित कोई भी पदाधिकारी 
अथवा जिला समाहर्ता अथवा जिला का कोई पदाधिकारी जो अपर समाहर्ता अथवा समकक्ष की 
पंक्ति से नीचे का न हो । 

( ख ) “ अभिहित न्यायालय ” से अभिप्रेत है धारा - 7 के अधीन गठित अभिहित न्यायालय । " 

( 2 ) उक्त अधिनियम की धारा- 2 की उप - धारा ( घ ) के बाद निम्नलिखित एक स्पष्टीकरण 
जोड़ा जाएगा : 

" स्पष्टीकरण - इसमें वैसा व्यवसाय यथा , अचल संपत्ति , वृक्षारोपण , पर्यटन और यात्रा , 
पशपालन , होटल, रिसॉर्ट , मनोरंजन पार्क , उसके किसी भी कीमती सामान य 
आपूर्त्ति आदि , जिसमें प्रच्छन्न रूप में धनराशि जमा लिया जाता है , भी शामिल होगा । " 

3 . बिहार अधिनियम 18, 2002 की धारा- 2 के बाद एक नई धारा- 2क का 
अन्तःस्थापन । -- उक्त अधिनियम की धारा - 2 के बाद निम्नलिखित नई धारा -2क अन्तःस्थापित की जाएगी 


" 2क .- आज्ञापक सूचना, सूचना मांगने की शक्ति तथा गैर अनुपालन के लिए सजा : 
( 1 ) बिहार राज्य या उसके किसी हिस्से में कार्यालय स्थापित करने एवं कार्य का पी 
आशयित कोई वित्तीय स्थापना अपने क्रिया -कलापों, कार्य क्षेत्रों एवं / या व्यवसाय की , सभी आवश्यक 
कागज - पत्रों के साथ विस्तृत जानकारी लिखित रूप में सक्षम प्राधिकारी को देगा । इस जानकारी में 
संबंधित राज्य के कंपनी रजिस्ट्रार द्वारा इसका रजिस्ट्रीकरण एवं भारतीय रिजर्व बैंक , भारतीय प्रतिभूति 
एवं विनिमय बोर्ड या उपर्युक्त प्रयोजनार्थ किसी अन्य विनियामक प्राधिकार से प्राप्त अनुज्ञप्ति और 
रजिस्ट्रीकरण के बारे में ब्योरे के साथ इसके कार्यालय संरचना और विनिर्दिष्ट स्थान/ पता भी 
सम्मिलित होगा : 

परन्तु इस अधिनियम के प्रारंभ होने के पहले से परिचालित वित्तीय स्थापना इस अधिनियम 
के प्रारंभ होने के 30 दिनों के भीतर जिला समाहर्ता/ सक्षम प्राधिकारी को अपेक्षित जानकारी प्रस्तुत 
करेगा । " 

( 2 ) सक्षम प्राधिकारी को , वित्तीय स्थापना या उसके पदधारी जिसमें उसके प्रवर्त्तक, निदेशक , 
भागीदार या प्रबंधक या ऐसी वित्तीय स्थापना के सदस्य शामिल हैं से जानकारी की मांग करने या 
अपेक्षा करने या यथापेक्षित ऐसी जानकारी देने हेतु सरकार के किसी कार्यालय या प्राधिकारी या किसी 
स्थानीय प्राधिकारी या किसी अन्य व्यक्ति को निदेश देने की शक्ति होगी और ऐसी वित्तीय स्थापना 
या उसके पदधारी या प्रवर्त्तक , निदेशक, भागीदार या प्रबंधक या ऐसी वित्तीय स्थापना के सदस्य या 
सरकार का पदाधिकारी या प्राधिकारी या स्थानीय प्राधिकारी या कोई अन्य व्यक्ति तुरन्त उस जानकारी 
को सक्षम प्राधिकारी को देगा । 

( 3 ) धारा- 2क ( 1 ) के अधीन सक्षम प्राधिकारी को अपेक्षित जानकारी देने में विफल होने अथवा 
गलत या भ्रामक बयान देने या धारा - 3क के अधीन यथापेक्षित अभिलेख / दस्तावेज आदि का उपस्थापन 
अथवा निरीक्षण की अनुमति देने से इंकार करने की स्थिति में जिला के समाहर्ता, जिसके स्थानीय 
क्षेत्राधिकार में वित्तीय स्थापना , कारबार का संचालन कर रहा है, संतुष्ट होकर , विधि के अनुसार , 
वित्तीय स्थापना को उचित अवसर देने के बाद , ऐसी हरेक चूक के लिए 100000 / - ( एक लाख ) 
रूपये तक का जुर्माना लगा सकेगा । 


बिहार गजट ( असाधारण ) , 12 अगस्त 2013 


4 . बिहार अधिनियम - 18 , 2002 की धारा- 3 में संशोधन । -- उक्त अधिनियम में धारा- 3 
के विद्यमान उपबंध को धारा- 3 ( 1 ) के रूप में पढ़ा जाएगा एवं तत्पश्चात् निम्नलिखित नई उप - धारा 
( 2 ) जोड़ी जाएगी : 

“( 2 ) अपनी अधिकारिता के अधीन पुलिस उपाधीक्षक या उसके समकक्ष से नीचे की पंक्ति 
का कोई पुलिस पदाधिकारी इस अधिनियम के अधीन किसी अपराध की जाँच नहीं करेगा ” । 

परन्तु पुलिस निरीक्षक से अन्यून पंक्ति का कोई पुलिस अधिकारी भी यदि इस निमित्त , 
सामान्य या विशेष आदेश द्वारा, राज्य सरकार द्वारा प्राधिकृत किया गया हो तो वह , यथास्थिति , 
प्रथम श्रेणी के मेट्रोपोलिटन मजिस्ट्रेट अथवा प्रथम श्रेणी के मजिस्ट्रेट के आदेश के बिना , किसी ऐसे 
अपराध का अनुसंधान कर सकेगा अथवा उसके लिए बिना वारंट के गिरफ्तारी कर सकेगा । 

5 . बिहार अधिनियम - 18 , 2002 की धारा - 3 के बाद नई धारा- 3क एवं 3ख का 
अन्तःस्थापन । - उक्त अधिनियम की धारा - 3 के बाद निम्नलिखित नई धारा -3क एवं उख 
अन्तःस्थापित की जाएगी -- 

“ 3क - परिसर में प्रवेश करने तथा कतिपय दस्तावेजों का निरीक्षण करने की शक्ति -- ( 1 ) सक्षम 
प्राधिकारी या उसके अधीन अनुमंडल पदाधिकारी से अन्यून पंक्ति का कोई अन्य प्राधिकारी इस 
अधिनियम के उद्देश्यों को आगे बढ़ाने के लिए , किसी भी परिसर , जहाँ कोई रजिस्टर , किताब, 
अभिलेख , कागज - पत्र , आवेदन , इलेक्ट्रॉनिक भंडारण और पुनर्णाप्ति डिवाइस या माध्यम से सूचना , 
लिखत या कार्यवाही रखा गया हो , में प्रवेश कर सकेगा तथा निरीक्षण कर सकेगा तथा उन्हें निरीक्षण 
करने के बाद ऐसी टिप्पणियाँ और उद्धरण ले सकेगा, जो वह उचित समझे । 
( 2 ) हरेक व्यक्ति , जिसकी अभिरक्षा में या अनुरक्षण में इस तरह का रजिस्टर , किताब 

ज - पत्र , आवेदन , लिखत या कार्यवाही हो , यथोचित समय पर सक्षम प्राधिकारी अथवा 
सक्षम पदाधिकारी द्वारा प्राधिकृत अन्य प्राधिकारी के समक्ष उन्हें उपस्थापित करेगा या निरीक्षण करने 
या उसका नोट और उद्धरण , जैसा आवश्यक समझे , लेने के लिए अनुमति देगा और यदि 
आवश्यक हो तो वह उन्हें अभिगृहीत और परिरूद्ध ( इम्पाउन्ड ) करेगा : 

परन्तु उस क्षेत्र की अधिकारिता वाले मजिस्ट्रेट द्वारा निर्गत सर्च वारंट के प्राधिकार के 
सिवाय आवासीय परिसर ( जो कारबार - सह- आवास स्थल न हो ) में कोई भी प्रवेश तथा तलाशी नहीं 
की जाएगी तथा , जहाँ तक हो सके, इस धारा के अधीन सभी तलाशी दंड प्रक्रिया संहिता , 1973 के 
उपबंधों के अनुसार की जाएगी । 

उख - तलाशी, अभिग्रहण , संपत्ति की जब्ती तथा उसका प्रबंधन :- ( 1 ) जहाँ सक्षम प्राधिकारी 
को जानकारी होने पर तथा ऐसी जॉच - पड़ताल के बाद जिसे वह ठीक तथा आवश्यक समझे, विश्वास 
करने का कारण हो कि किसी वित्तीय स्थापना के कारबार अथवा कार्यों को संचालित करने अथवा 
प्रबंधन के लिए जिम्मेदार किसी वित्तीय स्थापना या प्रवर्तक , भागीदार , निदेशक, प्रबंधक, सदस्य , 
कर्मचारी या प्रबंधन के लिए जिम्मेदार कोई अन्य व्यक्ति - 

( क ) ने ऐसा कार्य किया है जो धारा 3 ( 1 ) के अधीन एक अपराध है; अथवा 
( ख ) धारा - 3( 1 ) के अधीन किसी अपराध में अंतर्ग्रस्त कोई सामग्री उसके कब्जे में है; अथवा 
( ग ) धारा - 3( 1 ) के अधीन किसी अपराध से संबद्ध कोई अभिलेख उसके कब्जे में है ; अथवा 

( घ) धारा -3 की उप- धारा ( 1 ) के अधीन किसी कार्यालय से संबद्ध कोई भी संपत्ति उसके 
कब्जे में है , ऐसा सक्षम प्राधिकारी इस निमित्त बनाए गए नियमों के अध्यधीन , किसी भी पदाधिकारी 
को -- 

( i) किसी भी भवन , जगह , जलयान, वाहन या विमान में ऐसी सहायता के साथ जो आवश्यक 
हो के साथ प्रवेश और तलाशी करने के लिए प्राधिकृत कर सकेगा, जहाँ उसे संदेह करने का 
कारण हो कि उसमें अपराध का किसी तरह का अभिलेख या आगम रखा गया हो ; 

( ii ) कोई दरवाजा, बॉक्स , लौकर , सेफ , ऑलमारी आदि का ताला तोड़ने / खोलने के लिए 
प्राधिकृत कर सकेगा; 

( iii ) जहाँ ऐसी पदाधिकारी को यह विश्वास करने का कारण हो कि ऐसी तलाशी में पायी 
गयी संपत्ति छुपायी , अंतरित अथवा इस रीति से निटपायी जा सकती है जिसके परिणामस्वरूप वह 
संपत्ति व्यनित हो जाएगी तो वह उस संपत्ति के अभिलेख की जप्ति के लिए आदेश कर सकेगा ; 

(iv ) ऐसे अभिलेखों पर पहचान का निशान लगाने या उसका उद्धरण या प्रतियाँ करने या 
करवाने के लिए प्राधिकृत कर सकेगा; 


बिहार गजट ( असाधारण ), 12 अगस्त 2013 
( v ) ऐसे अभिलेखों या संपत्ति की एक सूची अथवा विवरण तैयार करने के लिए प्राधिकृत कर 
सकेगा ; 

( vi ) किसी व्यक्ति की , जिसके कब्जे या नियंत्रण में कोई अभिलेख या संपत्ति पायी जाय , इस 
अधिनियम के अधीन किसी अनुसंधान के प्रयोजनार्थ सुसंगत सभी या किसी विषय की बाबत शपथ 
पर जॉच करने के लिए प्राधिकृत कर सकेगा । 

( 2 ) . जहाँ किसी वित्तीय स्थापना या उसके प्रवर्त्तक , भागीदार , निदेशक , प्रबंधक, सदस्य , 
कर्मचारी या प्रबंधन के जिम्मेदार किसी अन्य व्यक्ति या इस तरह के वित्तीय स्थापना के कारबार या 
मामलों का संचालन करने के अभिलेख या संपत्ति का अभिग्रहण व्यावहारिक नहीं हो , वहाँ उप - धारा 
( 1 ) के अधीन प्राधिकृत पदाधिकारी इसे सक्षम प्राधिकारी को प्रतिवेदित करेगा जो , ऐसी रीति से जो 
विहित किया जाय , ऐसी संपत्ति पर रोक लगाने के संबंध में एक आदेश पारित कर सकेगा जिसके 
पश्चात् ऐसा आदेश करनेवाले पदाधिकारी की पूर्वानुमति के सिवाय संपत्ति का अंतरण अथवा अन्यथा 
निपटारा नहीं किया जायेगा और आदेश की एक प्रति संबंधित व्यक्ति को तामील कर दी जाएगी । 

( 3) . जहाँ सक्षम प्राधिकारी उप - धारा ( 1) एवं उप - धारा ( 2 ) के अधीन आदेश देता हो तो वह 
यथास्थिति , उप - धारा ( 1 ) या ( 2 ) के अधीन आदेश के प्रकाशन की तारीख से 30 दिनों के भीतर 
अभिहित न्यायालय में उन आधारों का कथन करते हुए , जिनपर सक्षम प्राधिकारी ने उप -धारा के अधीन 
ऐसा आदेश पारित किया है , एक शपथ पत्र के साथ आवेदन करेगा तथा अभिहित न्यायालय , संबंधित 
व्यक्ति को सुने जाने का अवसर प्रदान करने के पश्चात् , वित्तीय स्थापना की अभिगृहीत अथवा रोकी 
गई संपत्ति अथवा हरेक व्यक्ति , जिसके अंतर्गत प्रवर्त्तक , भागीदार , निदेशक , प्रबंधक , सदस्य , कर्मचारी 
अथवा धारा -4 में यथा उल्लिखित रीति से, ऐसी वित्तीय स्थापना के कारबार अथवा मामलों का संचालन 
या प्रबंधन करने के लिए जिम्मेदार कोई व्यक्ति हो , की संपत्ति को जब्त करने का आदेश पारित 
करेगा । 

( 4) . जहाँ उप - धारा ( 3 ) के अधीन किसी वित्तीय स्थापना की अभिगृहीत अथवा रोकी गई 
संपत्ति अथवा हरेक व्यक्ति की जिसके अधीन प्रवर्त्तक , भागीदार , निदेशक , प्रबंधक, सदस्य , कर्मचारी 
या ऐसी वित्तीय स्थापना के कारबार या मामलों का संचालन या प्रबंधन करने के लिए जिम्मेदार कोई 
व्यक्ति हो , संपत्ति जब्त करने का आदेश पारित किया गया हो तो सभी प्रकार के ऋणभार से मुक्त 
ऐसी संपत्ति के सभी अधिकार एवं हक सक्षम प्राधिकारी में निहित हो जायेंगे । 

__ ( 5 ) . सक्षम प्राधिकारी, उतनी संख्या में , जैसा उचित समझे, पदाधिकारियों की नियुक्ति , लिखित 
रूप में , प्रशासक का कार्य करने हेतु कर सकेगा । 

( 6 ). उप - धारा ( 5 ) के अधीन नियुक्त प्रशासक संपत्ति को प्राप्त करेगा तथा उसका प्रबंधन उस 
रीति तथा उन शर्तों के अध्यधीन करेगा जो विहित की जाय । । 

( 7 ) . जमाकर्ताओं के हितों की रक्षा के लिए राज्य सरकार द्वारा नियुक्त सक्षम प्राधिकारी में 
निहित संपत्ति के निपटारा हेतु प्रशासक , ऐसे उपाय, ऐसी रीति से करेगा जो विहित की जाय। " 

6 . बिहार अधिनियम - 18, 2002 की धारा- 5 में संशोधन । -- उक्त अधिनियम की धारा- 5 
की उप - धारा ( 1 ) एवं ( 2 ) निम्नलिखित द्वारा प्रतिस्थापित की जाएगी : 

( 1 ) सक्षम प्राधिकारी वित्तीय स्थापना की धारा- 4 के अधीन सरकार के आदेश द्वारा कर्क 
धन एवं संपत्ति पर नियंत्रण करेगा । 

( 2 ) सक्षम प्राधिकारी, अबिलम्ब ऐसी सभी आवश्यक कार्रवाई करेगा जो संबंधित वित्तीय 
स्थापना के सभी धन एवं आस्तियों को भौतिक कब्जा में लेने के लिए आवश्यक एवं समीचीन हो 
और सक्षम प्राधिकारी को सभी शक्तियाँ प्राप्त होगी जो पूर्वोक्त प्रयोजनार्थ आवश्यक हों । ” 

7 . बिहार अधिनियम - 18 , 2002 की धारा - 6 में संशोधन । -- उक्त अधिनियम की धारा - 6 
की उप -धारा ( 1 ) निम्नलिखित द्वारा प्रतिस्थापित की जाएगी : 

“ ( 1 ) सक्षम प्राधिकारी वित्तीय स्थापना की आस्तियों और जमा दायित्वों का निर्धारण करेगा 
और उसका विवरण धारा- 4 ( 1 ) के अधीन आदेश होने के 30 दिनों के भीतर अभिहित न्यायालय को 
भेज देगा । " 


बिहार गजट ( असाधारण ), 12 अगस्त 2013 

उद्देश्य एवं हेतु 
बिहार राज्य में कतिपय कंपनियों या संस्थाओं द्वारा अधिक सूद का लालच देकर आम जनता 
से धनराशि जमा कराने और भुगतान की अवधि पूरा होने के पहले ही अपना कार्यालय बंद करके 
गायब हो जाने के दृष्टान्त आए है । ये कंपनियाँ अचल संपत्ति , वृक्षारोपण , पर्यटन और यात्रा , 
पशुपालन , रिसॉर्ट , मनोरंजन पार्क , टाइम सेविंग , किसी भी कीमती सामान या सेवा या उपहार आदि 
का व्यवसाय की आड़ में आम जनता से धनराशि जमा कराती है । सरकार द्वारा ऐसी 
संस्थाओं/कंपनियों के विरूद्ध विभिन्न जिलों में कानूनी कार्रवाई की गयी है । ऐसी संस्थाओं के विरूद्ध 
प्रशासनिक / कानूनी कार्रवाई के क्रम में ऐसी कंपनियों के कार्यकलाप पर प्रभावी नियंत्रण हेतु वर्तमान 
अधिनियम बिहार जमाकर्ताओं के हितों का संरक्षण (वित्तीय स्थापनाओं में ) अधिनियम 2002 में 
संशोधन की आवश्यकता महसूस की गयी है । 

यह आवश्यक हो गया है कि "बिहार जमाकर्ताओं के हितों का संरक्षण (वित्तीय स्थापनाओं 
में ) ( संशोधन) विधेयक 2013 के माध्यम से बिहार के जमाकर्ताओं के हितों का संरक्षण किया जाए 
जो इस विधेयक का मुख्य अभीष्ट है । 


( नीतीश कुमार) 
भार - साधक, सदस्य । 


पटना : 


दिनांक 31 जुलाई , 2013 


फूल झा , 
प्रभारी सचिव, 
बिहार विधान - सभा । 


अधीक्षक, सचिवालय मुद्रणालय , 
बिहार, पटना द्वारा प्रकाशित एवं मुद्रित । 

